



பால் புட்டியின் கதறலும் உடலை இழந்த உயிர்களின் ஒலமும்...!

‘கணையாழி’ தலையங்கம்!

கூர் துயரம் பதறியடித்துப் பறந்திருக்கிறார் தமிழ்நாடு முதல்வர்! யாரைப் பார்க்க வந்தார்களோ அவர்கள் யாரையும் பார்க்காமல் பத்திரமாகப் போய்ச் சேர்ந்திருக்கிறார்கள்? ஆனால் பார்க்க வந்தவர்கள் திரும்பிப் பார்க்கவே முடியாமல் போய்ச் சேர்ந்திருக்கிறார்கள்! காரணம் கட்டமைக்கத் தேடி அலைகின்றன ஊடகங்கள்! ஒவ்வொரு நிமிடமும் ஊதி ஊதிப் பெருக்கிப் பிம்பத்தைக் கட்டமைத்து மக்களை உசுப்பிக் கூட்டிவந்த ஊடகங்கள் தாங்களும் காரணம் என்பதை மறைக்க கை காட்டுகிறது அடுத்தவர்களை! வாழ்க்கைக்கு அர்த்தம் தேடி தங்களுக்கான குழுக்களைக் கண்டறிய வாய்ப்பளிக்கும் சமூக ஊடகம்தான் - தனி மனிதர் சமூகத்தோடு உறவு கொள்ள உலகச் சமூகத்தை உருவாக்க வேண்டிய சமூக ஊடகம்தான் - இயல்பான உலகத்திலிருந்து மனிதர்களைப் பிரித்துத் தனிமைப்படுத்துகிறது! எங்கேயோ இருப்பவர்களோடு தொடர்பில் இருக்கவும் வீட்டில் உள்ளவர்களோடு வெறுப்பில் இருக்கவும் தூரத்து உரையாடலும் அருகில் மௌனமுமாக ஊடகத் தொடர்பு சமூகத் தனிமையைக் கட்டமைத்து விடுகிறது. சிறு சிறு குழுக்களில் நெருக்கம் பெரும் சமூகத்தில் தனிமை! நம் வீட்டில் தெருவில் நடப்பதில் நாட்டமில்லை திரையைப் பார்க்கும் சிரிப்பும் அழகையும்!

தன் உணர்வும் அறிவும் தேவைப்படாமல் அடுத்தவர் பதிலில் வாழ ஆசை காட்டுகிறது! நம்மோடு நாம் இருக்கும் தொடர்பைத் தொலைக்க வைக்கிறது! இப்போது ஊடக ஆதிக்கத்தில் ஊசலாடுகிறது வாழ்க்கை! கொள்கையற்ற சேர்க்கைக்கும் அபிப்பிராயங்களின் வேட்டைக்கும் அலைய வைக்கிறது மனதை! அடிப்படை புரிதல் இல்லாமல் விருப்ப ஈடுபாடுகளின் தலையாட்டிப் பொம்மைகளாக விலைபோக வைக்கிறது மக்களை! காட்சி ஊடகக் கண்காட்சி விலங்குகளாக மக்களை மயக்கி வியாபாரம் பெருக்கும் ஊடக நரகத்தில் உலகம்! காட்சி உலகை நம்ப வைத்து வாழும் உலகை வெறுக்க வைக்கிறது ஊடக உலகு! யுவல் நோவா ஹாராள் சொல்கிறார் மனிதவள வரலாற்றில் தவிர்க்க முடியாத ஆற்றல் முட்டாள்தனமாம்! கடவுளும் இயற்கையும் கூட முட்டாள்தனத்திலிருந்து காப்பாற்ற முடியாதாம்! அதையே மூலதனமாக வைத்து தனிநபர் மீது நம்பிக்கைப் பிம்பத்தைக் கட்டமைக்க வருகிறார்கள்! கொள்கை இல்லாமல் தனிநபரை முன்வைத்துத் தான் முன்னேற மக்களின் மனநலத்தைச் சிதைக்கிறார்கள்! நமக்கே தெரியாமல் அவர்களின் வசதிக்கு நமது மூளையைச் சிந்திக்க வைக்கிறது சமூக ஊடகம்! அதிகார வேட்கையில் தலைமையும் வெளிச்சப் பூச்சிகளாய்



மக்களுமாக வியாபார வேட்டையில் ஊடகங்கள்!

தலைப்படை நுங்கும் இடைப்படை பனம் பழமும் கடைசியில் வரும் படை சுடுபனைக் கிழங்கும் சாப்பிட்டுக் கடக்கும்படியான நலங்கீள்ளியின் பெரும்படை அணிவகுப்பைப் பாடியிருக்கிறார்! (புறநானூறு, 225) சங்க காலப் புலவர் ஆலத்தூர் கிழார்! சோழர்களின் கருவுலம் சேரர்களின் தலைநகரம் மேற்கு நோக்கிய பெருமாள் கோயில் குடவரைக் கோயிலுக்குள் ஆஞ்சநேயர்! புரட்டாசி சனியில் அமராவதித் தாய்க்கு உயிர்களின் படையல்!

பெண்கள் பாண்டி ஆடிய அமராவதி ஆற்று மணலில் குருதி ஓட்டம்! வஞ்சி மாநகருக்கு இன்னொரு பெயர் கலூர்! சிலப்பதிகாரத்தில் கூட மதுரையில்தான் கொலைக்களக் காதை! இப்போது வஞ்சிக் காண்டத்தில்! அரசு சொல்வதைக் கேட்க மனம் இல்லாத தலைமை! தலைமைக்குக் கட்டுப்பாடாத தனது கட்டுப்பாட்டில் தானே இல்லாத தான்தோன்றிகள்! போர்க்களம் போல கலூர் வேலுசாமிபுரம்! குவிந்து கிடக்கும் காலணிப் பிணங்களுடன் கைக்குழந்தைக்கான பால் புட்டியும் கட்சிக்கொடி சுற்றி! மன்னிக்காது வரலாறு! இனி காரணமானவர்களை விரட்டிக்கொண்டே இருக்கும் பால் புட்டியின் கதறலும் உடலை இழந்த உயிர்களின் ஒலமும்...!!



ம.ரா.

-நன்றி
'கணையாழி'
அக்டோபர் - 2025

காஞ்சிபுரத்தில் 'உங்களுடன் ஸ்டாலின்' முகம்! சி.வி.எம்.பி.எழிலரசன் எம்.எல்.ஏ.

பயனாளிகளுக்கு

ஆணைகள் வழங்கினார்

காஞ்சிபுரம், அக். 2 - காஞ்சிபுரம் மாநகராட்சி வார்டுகள் 41 மற்றும் 42வது வார்டுகளுக்கான 'உங்களுடன் ஸ்டாலின்' முகாமில் கழக கொள்கைப்பரப்புச் செயலாளர், சி.வி.எம்.பி.எழிலரசன் எம்.எல்.ஏ., முகாம் நடைபெறும் விதத்தை ஆய்வு செய்து, பொது மக்களிடம் கலந்துரையாடி தீர்வு காணப்பட்ட மனுக்களுக்கான ஆணைகளை பயனாளி களிடம் வழங்கினார்.

அதுபோது மேயர் மகாலட்சுமி யுவராஜ், சுவெங்கடேசன், கே.திலகர், மண்டலக் குழுத் தலைவர் எஸ்.மோகன், வ. ஜெகந்நாதன், சந்திரபாபு, அருள்மணி, காமராஜ் கழக நிர்வாகிகள் எம்.எஸ்.பாலன், சன். கனகசபை, மாநகர, பகுதி, வட்டக் கழக நிர்வாகிகள், பல்வேறு துறை அரசு அலுவலர்கள் மற்றும் ஏராளமான பொது மக்கள் கலந்துக் கொண்டனர்.

ஆண்டிப்படியில் பள்ளிக் கட்டிடம் திறப்பு!

தேனி, அக். 2 - தேனி தெற்கு மாவட்டம் ஆண்டிப்படியில் ஊராட்சி ஒன்றியம் இராஜாஜாக்காப்பட்டி ஊராட்சி T.அழகாபுரி கிராமத்தில் ஊராட்சி ஒன்றிய தொடக்கப் பள்ளி புதிய இரண்டு வகுப்பறை கூடுதல் கட்டிடத்தை ஆண்டிப்படியில் சட்டமன்ற உறுப்பினர் மகாராஜன் ரிப்பன் வெட்டி திறந்து வைத்தார். இதில் மாணவரணி மாவட்ட அமைப்பாளர் பிரகாஷ் மற்றும் கழக நிர்வாகிகள் ஆசிரியர்கள் ஊர் பொதுமக்கள் கலந்து கொண்டனர்.

கோவையில் தீ விபத்து

கழக நிர்வாகிகள் ஆறுதல்!

கோவை, அக். 2 - கோவை டவுன் ஹால் பகுதியில் தீ விபத்து ஏற்பட்ட பகுதிக்கு கோவை மாநகர் மாவட்டக் கழக பொறுப்பாளர் பொறுப்பாளர் துரை.செந்தமிழ்செல்வன், கோவை மாநகராட்சி ஆணையாளர் மா.சிவகுரு பிரபாகரன், மாவட்ட துணைச் செயலாளர் கோட்டை அப்பாஸ் ஆகியோர் சம்பவ இடத்திற்கு சென்று பாதிக்கப்பட்டவர்களை சந்தித்து ஆறுதல் கூறினர்.

அதுபோது பகுதி கழக பொறுப்பாளர்கள் வி.ஜி.பதுகுதின், ஏ.எஸ்.நடராஜ், இளைஞர் அணி மணிகண்டன், கரேஷ், மாநகராட்சி நிதிக்குழு தலைவர் வி.பி.முபஷ்ரா, என்.கே.ஷாஜுஹான், ஏ.கே.ராஜா, சி.பி. லேனா சன் பர் பலர் உடனிருந்தனர்.

தாம்பரம் மேயர்

க.வசந்தகுமாரியின்

சிறிய தகப்பனார்

படத்திறப்பு!

கழகத்தினர் மலஞ்சலி!

தாம்பரம், அக். 2 -

தாம்பரம் மாநகர மேயர் க.வசந்தகுமாரி அவர்களின் சித்தப்பா கே.இ.டி.துரை பாபு அவர்கள் கடந்த 17.9.25 அன்றைய தினம் மறைவுற்றார். அதை தொடர்ந்து 1.10.25 அன்று மாலை 6 மணி யளவில் அன்னாரது இல்லத்தில் திருவுருவ படம் திறப்பு நிகழ்ச்சி நடைபெற்றது.

இதில் பெருங்களத்தூர் வடக்கு பகுதி செயலாளரும் மண்டலத்தலைவர் டி.காமராஜ் தலைமையில் நடைபெற்ற நிகழ்வில் மாநகர துணை மேயர் மாநகர அவை தலைவர் கோ.காமராஜ், தாம்பரம் மேற்கு பகுதி செயலாளர் எஸ்.இந்திரன், பெருங்களத்தூர் தெற்கு பகுதி செயலாளர் எஸ்.சேகர், டி.கருணாகரன், இ.கமல கண்ணன், மாமன்ற உறுப்பினர்கள், பகுதி கழக நிர்வாகிகள், வட்ட கழக செயலாளர்கள் - நிர்வாகிகள், உறவினர்கள் கலந்து கொண்டு அன்னாரின் திருவுருவ படத்திற்கு மலர் தூவி மரியாதை செலுத்தினர்.

தலைவன்.....தொண்டன்!

கழகத் தொண்டனுக்கு மரியாதை செய்து கழக

தொண்டர்கள் மனதில் உயர்ந்து நின்ற அன்பு தலைவருக்கு எங்கள் தென்மேற்கு மாவட்ட கழகத்தின் சார்பில் நஞ்சார்ந்த நன்றிகள்!

தொண்டனுக்கும் இயக்கத்திற்கும் உள்ள உறவு பாலத்தை

நிரூபிக்கும் வகையில்

மறைந்த பின்னும்,

அழியாப் புகழ்

எழுந்தருள்,

அவரது உண்மையான

உழைப்பிற்கும்,

உங்கள் மேல்

வைத்த அன்பிற்கு,

ஜெ.அன்பழகன் பெயரை

யாவரும் அறிய,

பல ஆயிரம் வாகனம்

செல்லும் பாலத்தில்

பொறித்த தலைவரே.

அது கல் அல்ல, நன்றி

கனி;

அது எழுத்தல்ல.



உயிரின் ஒளி.

தொண்டனின்

உழைப்பை மறவாமல்

காட்டும்

தலைவரின் கருணை

நெஞ்சின் சான்று.

நன்றி மறவாத

தலைவா,

உங்களை,

இயக்க வரலாறு கொண்டாடும்;

மறைந்த தொண்டனை

கூட வாழ்விக்கும்

வல்லமை கொண்ட

தலைவா...

வாழ்க உன் புகழ்



தாம்பரம் மாநகர மேயர் க.வசந்தகுமாரியின் சித்தப்பா கே.இ.டி.துரைபாபு அவர்களின் திருவுருவ படம் திறப்பு நிகழ்ச்சி பகுதி செயலாளர் டி.காமராஜ் தலைமையில் நடைபெற்றது. இதில் துணை மேயர் கோ.காமராஜ், பகுதி செயலாளர்கள் எஸ்.இந்திரன், எஸ்.சேகர், டி.கருணாகரன், இ.கமலகண்ணன், மாமன்ற உறுப்பினர்கள் பகுதி நிர்வாகிகள், வட்டச் செயலாளர்கள், கழகத்தினர் திருவுருவ படத்திற்கு மலர் தூவி மரியாதை செலுத்தினர்.

திராவிட இயக்க தீரர்கள் நினைவு நாள்

வீரபாண்டி ஆ. இராஜா
அக்டோபர் 2 (2021)



தனது இளமைப் பருவத்திலேயே தனது தந்தையாகிய வீரபாண்டியாரின் வழியில் கழகப் பணியாற்ற தொடங்கியவர்.

மாவட்ட இளைஞர் அணி அமைப்பாளர், மாவட்டச் செயலாளர், தேர்தல் பணிக் குழுச் செயலாளர் என கழகத்தில் பல்வேறு பொறுப்புகளை வகித்தவர்.

வீரபாண்டி சட்டமன்றத் தொகுதியில் கழகத்தின் சார்பில் போட்டியிட்டு வெற்றி பெற்று, அப்பகுதி மக்களின் நன்மதிப்பை பெற்றவர்.

கழகம் அறிவித்த போராட்டங்கள் அனைத்தையும் முன்னெடுத்து நடத்தியதோடு, அதில் கலந்து கொண்டு சிறை சென்றவர்.

கழகத் தலைவர் மு.க.ஸ்டாலின் அவர்கள், "சேலம் மண்டலத்தில் கழகம் வளர்க்கும் வீரனாக வலம் வந்த தம்பி வீரபாண்டி ராஜா" என்று தனது இரங்கல் செய்தியில் குறிப்பிட்டுள்ளார்.

தலைமைக் கழகம்
தி.மு.க.